

मराठवाडा प्रशासकीय व विकास प्रशिक्षण प्रबोधिनी
नाथनगर (उत्तर), पैठण, जिल्हा - औरंगाबाद या संस्थेला
पाणी पुरवठा करण्यासाठी लेकव्ह्यू इमारतीच्या परिसरात
३०००० लिटर क्षमतेची पाण्याची टाकी बांधण्यासाठी
प्रशासकीय मान्यता देणेबाबत...

महाराष्ट्र शासन

सामान्य प्रशासन विभाग,

शासन निर्णय क्रमांक : मप्रप्र-२०११/३४४/प्र.क्र.७५/११/१२-अ,

दिनांक : ४ मे, २०११

वाचा : विशेष कार्य अधिकारी तथा अपर जिल्हाधिकारी, मराठवाडा प्रशासकीय व विकास प्रशिक्षण प्रबोधिनी, औरंगाबाद यांचे पत्र क्रमांक- मप्रविप्रप्र/लेखा/२०११, दि. १४.३.२०११.

प्रस्तावना :-

मराठवाडा प्रशासकीय व विकास प्रशिक्षण प्रबोधिनी, नाथनगर (उत्तर) पैठण, जिल्हा-औरंगाबाद ही संस्था औरंगाबाद शहरापासून ४५ कि.मी. अंतरावर व पैठण शहरापासून ६ कि.मी. अंतरावर ग्रामीण भागात आहे. या परिसरात १० ते १२ तास विजेचे भारनियमन होत असते. सदर संस्थेमध्ये बोअर द्वारे पाणी पुरवठा केला जातो. विजेचे भारनियमन होत असल्याने व पाणी साठविण्यासाठी मोठी पाण्याची टाकी अस्तित्वात नसल्याने तसेच लेकव्ह्यू व प्रशासकीय इमारतींमध्ये असलेल्या कक्षांचा विस्तार पाहता पाणी पुरवठा अपुरा पडतो. या बाबी विचारात घेऊन लेकव्ह्यू इमारतीच्या परिसरात ३०,००० लिटर क्षमतेची पाण्याची टाकी बांधण्याबाबतचा संस्थेचा प्रस्ताव विचाराधीन होता.

शासन निर्णय :-

मराठवाडा प्रशासकीय व विकास प्रशिक्षण प्रबोधिनी, नाथनगर (उत्तर) पैठण, जिल्हा-औरंगाबाद या संस्थेसाठी सन २०११-२०१२ या आर्थिक वर्षाकरिता रु.५०.०० लाख इतकी योजनांतर्गत तरतूद करण्यात आलेली आहे.

२. वरील प्रस्तावनेनुसार मराठवाडा प्रशासकीय व विकास प्रशिक्षण प्रबोधिनी, नाथनगर (उत्तर) पैठण, जिल्हा-औरंगाबाद या संस्थेतील प्रशासकीय व लेकव्ह्यू या दोन्ही इमारतींना पाणीपुरवठा करण्यासाठी लेकव्ह्यू इमारतीच्या परिसरात ३०,००० लिटर क्षमतेची पाण्याची टाकी बांधण्याच्या, मोटर व पाईपलाईनसहच्या कार्यकारी अभियंता, जायकवाडी पाटबंधारे विभाग, नाथनगर (उत्तर), पैठण यांनी तयार केलेल्या रु.१३,६१,८३३/- (तेरा लाख एकसष्ठ हजार आठशे तेहत्तीस) इतक्या रकमेच्या प्रस्तावास मान्यता देण्यात येत आहे.

३. त्यानुसार सदरहू कामास वित्त विभाग, शासन निर्णय क्र.विअप्र १०.०८/प्र.क्र.७०/२००८/विनियम, दि.१५ मे, २००९ च्या वित्तिय अधिकार नियम पुस्तिका १९७८, भाग पहिला, उपविभाग-तीन, अ. क्र. ४, परिच्छेद क्रमांक २७(२)(अ) अन्वये प्रशासनिक विभागास प्रदान केलेल्या शक्तीचा वापर करून व सदर अधिकारातील रकाना क्रमांक ६ खालील अटींच्या अधिन राहून प्रशासकीय मान्यता याद्वारे देण्यात येत आहे.

४. यावर होणारा खर्च मागणी क्र.ए-४, मुख्य लेखाशीर्ष "२०७०-इतर प्रशासनिक सेवा- ००३ प्रशिक्षण-राज्य योजनांतर्गत योजना (००) (०४) मराठवाडा प्रशासकीय व विकास प्रशिक्षण प्रबोधिनी, औरंगाबाद या संस्थेस सहायक अनुदान (२०७० ०६७५)-३१ सहाय्यक अनुदाने (वेतनेतर)" या लेखा शीर्षाखाली सन २०११-२०१२ या आर्थिक वर्षाच्या मंजूर तरतुदीतून भागविण्यात यावा.

५. हा शासन निर्णय जलसंपदा विभागाच्या सहमतीने, तसेच नियोजन विभाग यांच्या अनौ. संदर्भ क्र.७५/का.१४४३, दि.३०.३.२०११ च्या सहमतीने निर्गमित करण्यात येत आहे.

६. सदर शासन निर्णय, महाराष्ट्र शासनाच्या www.maharashtra.gov.in या वेबसाईटवर उपलब्ध असून त्याचा संगणक सांकेतांक २०११०५०४१५३१३९००१ असा आहे.

महाराष्ट्राचे राज्यपाल यांच्या आदेशानुसार व नांवाने,



(छा. ए. मोरे)

कार्यासन अधिकारी, सामान्य प्रशासन विभाग

प्रति,

१. महालेखापाल (लेखा व अनुज्ञेयता / लेखा परीक्षा), महाराष्ट्र-१, मुंबई,
२. महालेखापाल (लेखा व अनुज्ञेयता / लेखा परीक्षा), महाराष्ट्र-२, नागपूर,
३. प्रधान सचिव (सेवा), सामान्य प्रशासन विभाग, मंत्रालय, मुंबई - ३२,
४. प्रधान सचिव, नियोजन विभाग, मंत्रालय, मुंबई - ३२,
५. सचिव, जलसंपदा विभाग, मंत्रालय, मुंबई - ३२,
६. विभागीय आयुक्त, औरंगाबाद,
७. विशेष कार्य अधिकारी तथा अप्पर जिल्हाधिकारी, मराठवाडा प्रशासकीय व विकास प्रशिक्षण प्रबोधिनी, औरंगाबाद,
८. उप संचालक, लेखा व कोषागार, औरंगाबाद,
९. जिल्हा कोषागार अधिकारी, औरंगाबाद,
१०. उप कोषागार कार्यालय, पैठण, जिल्हा-औरंगाबाद,
११. वित्त विभाग (व्यय-४ / अर्थसंकल्प - १४), मंत्रालय, मुंबई.
१२. सामान्य प्रशासन विभाग/का.क.२५,
१३. निवड नस्ती.